

જ્યોત્ષ્ણ અમોફ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 165 * Date: 05.04.2025, Saturday * Page :04 * Rs. 1.00/- * Annual Rs. 351/-

અમદાવાદમાં વક્ફ બિલનો વિરોધ, ૫૦ લોકોની અટકાયત



વક્ફ સુધારા બિલ મળ્યા બાદ આખરે મોડી રાતે ૨૦૨૫ને લોકસભામાં મંજૂરી લાંબી ચર્ચા બાદ રાજ્યસભામાં પસ પાસ કરી દેવામાં આવ્યું હતું. ત્યારે અમદાવાદમાં વક્ફ

બિલને લઈને લોકોનો વિરોધ જોવા મળી રહ્યો છે. અહીં શુક્રવારની નમાજ બાદ મોટાપાયે વિરોધ પ્રદર્શન જોવા મળ્યું હતું. પ્રદર્શનકારીઓએ આ બિલ વિરુદ્ધ પોતાની નારાજગી વ્યક્ત કરી હતી. પોલીસે કડક વલણ અપનાવતાં ૫૦થી વધુ લોકોની અટકાયત કરી લીધી છે. પ્રદર્શન દરમિયાન તણાવભર્યાં માહોલ જોવા મળ્યો હતો, પરંતુ પોલીસે સ્થિતિને કાબૂમાં રાખી હતી. તો બીજી તરફ પશ્ચિમ બંગાળની રાજધાની કોલકાતામાં અને રાંચીમાં પણ વક્ફ બિલનો વિરોધ જોવા મળ્યો છે. અહીં પણ લોકો રસ્તા પર ઉતરી

આવ્યા અને વક્ફ બિલ પાસું ખેંચી લેવા નારેબાજી કરતા જોવા મળ્યા હતા. તો બીજી તરફ રાંચીમાં પણ અલ્પસંખ્યક સમુદાય (મુસ્લિમ)એ સંસદના બંને સદનો દ્વારા મંજૂર વક્ફ બિલમાં સંશોધનના વિરોધમાં જોરદાર વિરોધ પ્રદર્શન યોજ્યું હતું. જુમાની નમાજ બાદ એકરા મસ્જિદની બહાર પ્રદર્શનકારીઓએ હાથમાં બેનર લઈને પોતાની માંગ અને આ સંશોધનનો વિરોધ વ્યક્ત કર્યો હતો. પ્રદર્શનકારી બિલમાં ફેરફારને પોતાના અધિકારો પર હુમલો ગણાવી રહ્યા છે. બિહારના જમુઈના રજા નગર ગોસિયા મસ્જિદમાં પણ જુમાની

નમાજ બાદ મુસ્લિમ સમુદાયના લોકોએ વિરોધ વ્યક્ત કર્યો. પ્રદર્શનમાં હજારોની સંખ્યામાં મુસ્લિમ સમુદાયના લોકો હાજર હતા. લોકોને મુખ્યમંત્રી નીતીશ કુમાર, પૂર્વ મુખ્યમંત્રી તથા કેન્દ્રીય મંત્રી જીતન રામ માંજી, લોજવા (આર)ના રાષ્ટ્રીય અધ્યક્ષ તથા કેન્દ્રીય અધ્યક્ષ અને કેન્દ્રીય મંત્રી ચિરાગ પાસવાન વિરુદ્ધ જોરદાર નારેબાજી કરી અને વિધાનસભા ચૂંટણીમાં પાઠ ભણાવવાની વાત કહી. આ દરમિયાન ઉત્તર પ્રદેશ પોલીસ એલર્ટ મોડમાં છે. જુમાની નમાજને લઈને રાજધાની લખનઉ, સંભલ, બહરાઈચ, મુરાદાબાદ, મુજફ્ફરનગર,

સહારનપુર અને નોઈડા સહિત રાજ્યના અન્ય સંવેદનશીલ જિલ્લામાં સુરક્ષા વ્યવસ્થાની કડક વ્યવસ્થા કરવામાં આવી છે. બિલના વિરોધ પ્રદર્શનની આશંકાને લીધે લખનઉના સંવેદનશીલ વિસ્તારોમાં પોલીસકર્મીઓને ગોઠવી દેવામાં આવ્યા છે. ડ્રોન અને સી.સી.ટી.વી. વડે નજર રાખવામાં આવી રહી છે. સંસદમાંથી વક્ફ સંશોધન બિલ પાસ થયા બાદ હિંસાની આશંકાને જોતાં નાગપુર પોલીસે એડવાર્ડઝરી જાહેર કરીને કહ્યું કે હિંસક દ્વંધોવાળા વીડિયો સોશિયલ મીડિયા પર પોસ્ટ કરનારા વિરુદ્ધ કડક

કાર્યવાહી થશે. યૂપી પોલીસ સોશિયલ મીડિયા પર પણ નજર રાખવામાં આવી રહી છે અને અફવાઓ ફેલાનારાઓ સામે કડક કાર્યવાહીના નિર્દેશ છે. પોલીસ અધિકારીઓને ચેતાવણી આપતાં કહ્યું કે કાયદો-વ્યવસ્થા બગાડવાનો પ્રયત્ન કરનારા વિરુદ્ધ કાર્યવાહી થશે. લખનઉમાં ૬૧ હોટસ્પોટ ચિન્હિત કરીને તેમને સેન્સેટિવ ઝોનમાં રાખવામાં આવ્યા છે. સુરક્ષા એજન્સીઓને ઈનપુટ મળ્યા હતા કે પાસકરીને શુક્રવારે જુમાની નમાજ બાદ વક્ફ બિલને લઈને લખનઉના કેટલાક ભાગોમાં વિરોધ પ્રદર્શનની આશંકા છે.

કેરળના મુખ્યમંત્રીની પુત્રી પર કરોડોની છેતરપિંડીનો આરોપ, કેન્દ્રએ કેસ ચલાવવાની મંજૂરી આપી

કેરળમાં વામ લોકતાંત્રિક મોર્ચા (નંદુલ) સરકારને મોટો ઝટકો લાગ્યો છે. કેન્દ્રએ ભ્રષ્ટાચારના એક મામલે કેરળના મુખ્યમંત્રી પિનારાઈ વિજયનની પુત્રી વિરુદ્ધ કેસ ચલાવવાની મંજૂરી આપી દીધી છે. કેન્દ્રીય કોર્પોરેટ મામલાના મંત્રાલયે આ મંજૂરી આપી દીધી. તેમની પુત્રી વીના ટી પર કોચીન મિનરલ્સ એન્ડ રુટાઈલ લિમિટેડ (ઝરઈન) થી ગેરકાયદેસર આરોપ લાગ્યા છે. રિપોર્ટ અનુસાર ગંભીર છેતરપિંડી તપાસ ઓફિસ



(જહ્ન) એ કોચિમાં સ્પેશિયલ કોર્ટ સમક્ષ પોતાની ચાર્જશીટ રજૂ કરી. જહ્ન અનુસાર વીના અને તેમની ફર્મ ‘એક્સાલોજિક સોલ્યુશન્સ’ એ ઝરઈન થી

૨.૭૩ કરોડ રૂપિયા લીધા છે. જ્યારે તેના બદલામાં તેમણે કોઈ આઈટી સર્વિસ આપી નથી. જહ્ન એ કહ્યું કે બંને સંસ્થાઓની વચ્ચે એક

ઔપચારિક કરાર પર હસ્તાક્ષર કરવામાં આવ્યા હતા પરંતુ જે ચૂકવણી કરવામાં આવી તે ગેરકાયદેસર અને ખોટી હતી. જહ્ન એ પોતાની ૧૬૦ પાનાની ફરિયાદમાં વીના, ઝરઈન ના મેનેજિંગ ડાયરેક્ટર શશિધરણ કાર્થા અને ૨૫ અન્યને આરોપી બનાવ્યા છે. આરોપ છે કે આ રૂપિયા ઝરઈન અને તેની સહાયક કંપની એમ્પાવર ઈન્ડિયા કેપિટલ ઈન્વેસ્ટમેન્ટ્સ પ્રાઈવેટ લિમિટેડ દ્વારા મોકલવામાં આવ્યા. જહ્ન એ નિષ્કર્ષ તરીકે કહ્યું કે વીનાએ કંપનીના ફંડનો ખોટો ઉપયોગ કર્યો છે.

તાજમહેલ સૌથી વધુ કમાણી કરનાર ASI સંરક્ષિત સ્મારક, છેલ્લા ૫ વર્ષમાં રેકૉર્ડ ટિકિટ વેચાણ

ભારત સરકાર દ્વારા હાલમાં જાહેર કરવામાં આવેલા ડેટા મુજબ તાજમહેલ છેલ્લા પાંચ વર્ષોમાં ટિકિટ વેચાણ દ્વારા છજી-સંરક્ષિત સ્મારકોમાં સૌથી વધુ કમાણી કરનાર સ્મારક રહ્યું છે. કેન્દ્રીય સંસ્કૃતિ મંત્રી ગજેન્દ્ર સિંહ શેખાવતને ગુરુવારે રાજ્યસભામાં પૂછવામાં આવ્યું હતું કે, ‘ભારતીય પુરાતત્વ સર્વેક્ષણ (છજી)એ છેલ્લા પાંચ વર્ષોમાં વિવિધ સ્મારકોમાં પ્રવેશ ટિકિટના વેચાણમાંથી કેટલી રકમ મેળવી છે. વર્ષ પ્રમાણે અને સ્મારકવાર માહિતી આપવી અને છેલ્લા પાંચ વર્ષમાં કયા સ્મારકોએ પ્રવેશ ટિકિટના વેચાણ દ્વારા સૌથી



વધુ આવક મેળવી છે?’ આ પ્રશ્નનો તેમણે લેખિતમાં જવાબ આપ્યો હતો. મંત્રીએ આ પ્રશ્નના લેખિત જવાબમાં આ માહિતી શેર કરી હતી, જેમાં નાણાકીય વર્ષ ૧૯-૨૦ થી નાણાકીય વર્ષ ૨૩-

૨૪ સુધીના ચક્ર માટે કોષ્ટક સ્વરૂપમાં ડેટા શેર કર્યો હતો. માહિતી પ્રમાણે પાંચ વર્ષમાં તાજમહેલે ટોચનું સ્થાન મેળવ્યું છે. મુઘલ સ્થાપત્યની આ અજાયબી ૧૭મી સદીમાં સમ્રાટ

શાહજહાં દ્વારા નિર્માણ કરવામાં આવ્યો હતો અને તેને વિશ્વની સૌથી સુંદર ઇમારતોમાંની એક માનવામાં આવે છે. સમાચાર એજન્સીના ડેટા પ્રમાણે નાણાકીય વર્ષ ૨૦૧૯-૨૦માં આગ્રા કિલ્લો બીજા ક્રમ પર તો દિલ્હીનો કુતુબ મિનાર ત્રીજા ક્રમે રહ્યો હતો. નાણાકીય વર્ષ ૨૦-૨૧ માં તમિલનાડુના સ્મારકોના જૂથ મમલ્લાપુરમ અને સૂર્ય મંદિર (કોણાર્ક) બીજા અને ત્રીજા ક્રમે હતા. નાણાકીય વર્ષ ૨૩-૨૪માં દિલ્હીનો કુતુબ મિનાર અને લાલ કિલ્લો બીજા અને ત્રીજા સ્થાન પર રહ્યા હતા.

‘અહીં માત્ર ડિલિવરી એપ બને છે’, સ્ટાર્ટઅપ્સ પર પિયુષ ગોયલની વિવાદિત ટિપ્પણી

કેન્દ્રીય વાણિજ્ય મંત્રી પિયુષ ગોયલના એક નિવેદન પર સ્ટાર્ટઅપ ઈન્સ્ટ્રીએ તીખી પ્રતિક્રિયા વ્યક્ત કરી છે. પિયુષ ગોયલે ગુરુવારે (૩ એપ્રિલ) નવી દિલ્હીમાં આયોજિત સ્ટાર્ટઅપ મહાકુંભમાં ભાગ લેતા કહ્યું હતું કે, શું આપણે ડિલિવરી બોય અથવા ડિલિવરી ગર્લ બનાવીને ખુશ થવા ઈચ્છીએ છીએ? તેમણે ચીનના સ્ટાર્ટઅપ સિસ્ટમ સાથે તુલના કરતા કહ્યું હતું કે, ભારતમાં આપણે ડિલિવરી એપ્સ બનાવી છે, જે ખૂબ જ ઝડપથી લોકો સુધી સામાન પહોંચાડે છે. ભારતમાં સ્ટાર્ટઅપ્સ ફૂડ ડિલિવરી એપ્સ, ફેન્સી આઈસ્ક્રીમ, કરિયાણાની ડિલિવરી પર કામ કરી રહ્યા છે. બીજી તરફ, ચીનમાં ઈલેક્ટ્રિક વાહનો, સેમિકન્ડક્ટર, આર્ટિફિશિયલ ઈન્ટેલિજન્સ, ઓટોમેશન અને રોબોટિક્સ પર કામ ચાલી રહ્યું છે. બીજી બાજુ ચીનમાં આર્ટિફિશિયલ ઈન્ટેલિજન્સ પર કામ થઈ રહ્યું છે અને તે ઈલેક્ટ્રિક વ્હીકલ પર પણ ઝડપથી કામ કરી રહ્યું છે.

અમેરિકન શેરબજારમાં કોરોનાકાળ જેવા હાલ,

ભારતમાં પણ ૧૧ લાખ કરોડનું નુકસાન

અમેરિકાના પ્રમુખ ડોનાલ્ડ ટ્રમ્પ દ્વારા ટેરિફની જાહેરાત બાદથી વિશ્વભરના સ્ટોક માર્કેટ, કોમોડિટી માર્કેટ, ફોરેક્સ માર્કેટમાં અફરાતફરીનો માહોલ જોવા મળ્યો છે. ગઈકાલે ડાઉ જોન્સ ૧૬૭૯.૩૯ પોઈન્ટના કડાકા સાથે બંધ રહ્યો હતો. જે કોવિડ મહામારી (૧૬ માર્ચ, ૨૦૨૦) બાદનો સૌથી મોટો કડાકો છે. નાસડેક પણ ૧૦૫૦.૪૪ પોઈન્ટ ટૂટ્યો હતો. વૈશ્વિક સ્તરે આર્થિક મંદીની ભીતિ વચ્ચે સેન્સેક્સ ૧૦૫૪.૮૧ પોઈન્ટ ટૂટી ૭૫૨૪૦.૫૫ના ઈન્ડેક્સે તળિયે પહોંચ્યો હતો. સેન્સેક્સ પેકમાં માત્ર આઠ શેરમાં જ ૧.૪૨ ટકાનો સુધારો જોવા મળ્યો હતો. જ્યારે અન્ય ૨૨માં ૮ ટકા સુધીનો કડાકો નોંધાયો હતો. ટાટા સ્ટીલ ૮.૦૧ ટકા, ટાટા મોટર્સ ૬.૬૨ ટકા, એલએન્ડી ૪.૮૦ ટકા, અદાણી પોર્ટ્સ ૪.૪૬ ટકા અને ઈન્ડસઈન્ડ બેન્ક ૪.૨૮ ટકાના કડાકે ટ્રેડ થઈ રહ્યો હતો. શેરબજાર કડકામુસ થતાં સૌથી વધુ નુકસાન સ્મોલકેપના રોકાણકારોને થયું છે. સ્મોલકેપ ઈન્ડેક્સ આજે ૧૭૮૯.૦૫ પોઈન્ટથી વધુ ગુણ્યો હતો. સ્મોલકેપ શેર્સમાં આજે ૨૦ ટકા સુધીનું ગાબડું જોવા મળ્યું હતું. બીએસઈ સ્મોલકેપમાં સામેલ માત્ર ૫૭ શેર જ સુધર્યા હતા. જ્યારે ૯૧૮ રેડઝોનમાં બંધ રહ્યા હતાં. મિડકેપ ઈન્ડેક્સ પણ ૧૪૦૦થી વધુ પોઈન્ટ ટૂટ્યો હતો.

PM મોદી અને મોહમ્મદ યુનુસની ભેગકોકમાં મુલાકાત, બંને દેશોના સંબંધ સુધરવાની સંભાવના

થાઈલેન્ડની રાજધાની બેંગકોકમાં વડાપ્રધાન નરેન્દ્ર મોદી અને બાંગ્લાદેશની વચગાળાની સરકારના પ્રશાસક મોહમ્મદ યુનુસ વચ્ચે બેઠક પૂરી થઈ ગઈ છે. બંને નેતાઓની આ બેઠક ખૂબ જ મહત્વની માનવામાં આવી રહી છે. બાંગ્લાદેશમાં સત્તા પરિવર્તન બાદ મોહમ્મદ યુનુસને વચગાળાની સરકારના પ્રશાસક



નિયુક્ત કરવામાં આવ્યા છે. નોંધનીય છે કે, મોહમ્મદ યુનુસના હાથમાં સત્તા આવ્યા બાદથી ભારત અને બાંગ્લાદેશના સંબંધોમાં ખટાશ આવી ગઈ છે. ત્યાં સુધી કે, સીમા પર ઘુસણખોરોની હરકત પણ વધવા લાગી છે. વળી, આ દરમિયાન મોહમ્મદ યુનુસ સામે પણ દેશની અંદરથી અવાજ ઊભા થઈ રહ્યા છે. લોકો જલ્દી બાંગ્લાદેશમાં ચૂંટણીની માંગ કરી રહ્યા છે. મોહમ્મદ યુનુસ છેલ્લાં ઘણાં દિવસોથી પ્રયાસ કરી રહ્યા હતા

કે, વડાપ્રધાન નરેન્દ્ર મોદી સાથે તેમની મુલાકાત થાય. મોહમ્મદ યુનુસ તરફથી કરવામાં આવેલા આગ્રહ પર બિસ્મટેક સંમેલન દરમિયાન મુલાકાત નક્કી કરવામાં આવી. આ પહેલાં રાત્રિભોજનમાં બંને નેતાઓ એક-બીજાથી અલગ બેઠેલા જોવા મળ્યા હતા. બિસ્મટેક સંમેલન દરમિયાન થાઈલેન્ડના વડાપ્રધાન પેતોંગતાન શિવનાત્રાએ બુધવારે રાત્રે એક ભોજની મેજબાની કરી હતી. આ ભોજનમાં વડાપ્રધાન

નરેન્દ્ર મોદી અને બાંગ્લાદેશની વચગાળાની સરકારના પ્રમુખ મોહમ્મદ યુનુસ એકસાથે બેઠેલા જોવા મળ્યા. યુનુસે કાર્યાલયની અમુક તસવીર શેર કરી, જેમાં યાઓ ફાયા નદીના તટે સ્થિત હોટેલ ‘શાંગરી-લા’માં તેઓ વડાપ્રધાન મોદીની પાસે બેઠેલા હતા. કરી શકે તેવી શક્યતા વધી ગઈ છે. ગત વર્ષે ઓગસ્ટમાં વડાપ્રધાન શેખ હસીના દેશ છોડીને ભારત આવ્યા પછી મોદી અને યુનુસ વચ્ચે આ પહેલી મુલાકાત હતી. શેખ હસીનાની હકાલપટ્ટી અને દેશમાં લઘુમતીઓ પરના હુમલાઓ પછી ભારત અને બાંગ્લાદેશ વચ્ચેના સંબંધોમાં ખટાશ આવી ગઈ છે, એવામાં મોદીની યુનુસ સાથેની મુલાકાત મહત્વપૂર્ણ બની રહી છે. આ મુલાકાત યુનુસની હાલની ચીન યાત્રાની પૂંજભૂમિ માટે પણ મહત્વપૂર્ણ છે, જ્યાં તેમણે ભારતના ઉત્તરપૂર્વીય વિસ્તાર વિશે અમુક ટિપ્પણી કરી હતી, જે ભારતને પસંદ નહોતી પડી.

જૂનાગઢમાં વાહનચેકિંગ દરમિયાન બાઈકચાલકે સબ ઈન્સપેક્ટરને ફંગોળી નાખ્યો



જૂનાગઢના વંથલી હાઈવે પર એક ચોકાવનારી ઘટના સામે આવી છે. જેમાં બાઈકચાલકે વાહન ચેકિંગ દરમિયાન ટ્રાફિક સબ ઈન્સપેક્ટરને જ અડફેટે લઈ લીધા હતાં. જેના કારણે સબ ઈન્સપેક્ટરને પગમાં ઈજા પહોંચી હતી તેમજ બાઈકચાલકને પણ સામાન્ય ઈજા થઈ હતી. સબ ઈન્સપેક્ટરને હાલ સારવાર અર્થે હોસ્પિટલ ખસેડવામાં આવ્યા છે. મળતી માહિતી મુજબ, જૂનાગઢ જિલ્લાના વંથલી હાઈવે પર ટ્રાફિક પોલીસ દ્વારા રૂટિન ચેકિંગ ચાલી રહ્યું હતું. આ દરમિયાન એક બાઈકચાલકે ફરજ પર હાજર ટ્રાફિક સબ ઈન્સપેક્ટર રવિદાન ગઢવીને અડફેટે લીધા હતાં. જેના કારણે સબ ઈન્સપેક્ટરને પગે ઈજા પહોંચી હતી. હાલ, ઈજાગ્રસ્ત પોલીસકર્મીને નજીકની હોસ્પિટલ અર્થે ખસેડવામાં આવ્યા છે.

તંત્રી લેખ.....

ટેરિફથી દેશની નિકાસ પર મર્યાદિત અસર જોવા મળવા ઉદ્યોગોને અપેક્ષા

અમેરિકામાં ભારતીય માલસામાનની આયાત પર ૨૭ ટકા ટેરિફ લાગુ કરવાના ડોનાલ્ડ ટ્રમ્પના નિર્ણયની દેશની નિકાસ પર મર્યાદિત અસર જોવા મળવાની ઉદ્યોગો દ્વારા મત વ્યક્ત કરવામાં આવી રહ્યો છે. ભારતનું અર્થતંત્ર સ્થિતિસ્થાપક હોવાથી નવા ટેરિફની તેના પર સામાન્ય અસર જોવા મળશે.વિશ્વભરના દેશો પર ટેરિફના વિવિધ સ્ત્રેબ લાગુ થવાને કારણે વૈશ્વિક વેપારના સમીકરણોમાં તથા ઉત્પાદન ક્ષેત્રની મૂલ્ય સાંકળમાં બદલાવ આવવાની દેશના ઉદ્યોગો ધારણાં મૂકી રહ્યા છે.ભારતની મજબૂત ઔદ્યોગિક સ્પર્ધાત્મકતા અમેરિકાની ટેરિફની અસરને સમતુલિત કરશે અને દેશના પ્રોસેસિંગ પ્રોડક્ટ (જીડીપી) પર ટૂંકા ગાળે માત્ર ૦.૧૦ ટકા અસર જોવા મળશે એમ પીએચડીસીસીઆઈના પ્રમુખ હેમંત જૈને એક નિવેદનમાં જણાવ્યું હતું.

ભારતના માલસામાન પર ૨૭ ટકા ટેરિફને જોતા આપણે ટેરિફ દરોમાં મધ્યમ સ્થાને છીએ. આ ટેરિફની અસરની આકારણી કરવાની રહેશે એમ એસોસેમના પ્રમુખ સંજય નાયરે એક નિવેદનમાં જણાવ્યું હતું. એકંદરે અમેરિકામાં ભારતની નિકાસ સ્પર્ધા પર મોટી અસર જોવા નહી મળે, આમ છતાં દેશના ઉદ્યોગોએ ટેરિફની અસરને હળવી કરવા નિકાસ ક્ષમતા તથા વેલ્યુ એડિશન કરવા માટે સતત પ્રયાસો કરવાના રહેશે એમ પણ તેમણે જણાવ્યું હતું.

દરમિયાન સેન્ટ્રલ બોર્ડ ઓફ ઇન્ડાયરેક્ટ ટેક્સિસ એન્ડ કસ્ટમ્સ (સીબીઆઈસી)ના ભૂતપૂર્વ ચેરમેન વિવેક જોહરીએ એક મીડિયા મુલાકાતમાં જણાવ્યું હતું કે જો ભારત અને અમેરિકા વચ્ચે દ્વીપક્ષી વેપાર કરાર થશે તો તેવી સ્થિતિમાં રેસિપ્રોકલ ટેરિફ કદાચ પાછા ખેંચાઈ જવાની શક્યતા રહેલી છે.

વડોદરામાં ખંડેરાવ માર્કેટની પાછળ અને ચાર રસ્તા વિસ્તારમાંથી ફુટના પથારાના દબાણો ખસડાયા



વડોદરા શહેરના જુદા-જુદા માથાના દુખાવા બન્યા છે ત્યારે વિસ્તારમાં કાચા પાકા દબાણો પાલિકા દબાણ શાખાની ટીમે

વડોદરાની અસ્મિતા પરત મેળવવા માટે કોંગ્રેસનો વિરોધ, માધ મંદિરે દર્શનના બહાને તંત્ર વિરુદ્ધ દેખાવો કરતા ૨૦ની અટકાયત

ખાડોદરા બનેલા વડોદરાને તેની અસ્મિતા પરત મળે, શહેરીજનોની સુખાકારી, સહિત વિવિધ સમસ્યાઓમાંથી કાયમી મુક્તિ મળે તથા પાલિકાના શાસકોને સદબુદ્ધિ મળે એવા ઇરાદે ચૈત્રી નવરાત્રીમાં પાંચ માઈ મંદિરોએ શહેર કોંગ્રેસ દ્વારા પ્રાર્થના કરવાના કાર્યક્રમના પ્રારંભે જ ફતેપુરાના માઈ મંદિરેથી જ શહેર કોંગ્રેસ પ્રમુખ સહિત નેતાઓ મળીને કુલ ૨૦ કાર્યકરોની અટકાયત કરવામાં આવી હતી. ઉલ્લેખનીય છે કે શહેરીજનોની સુખાકારી, લોકોને પીવાનું શુદ્ધ પાણી, ખાડોદરા બનેલા શહેરને તેની મૂળ અસ્મિતા પરત મળે એવા હેતુ સહિત પાલીકા શાસકોને માતાજી સદબુદ્ધિ આપે એવા ઇરાદે શહેર કોંગ્રેસ દ્વારા જુદા-જુદા વિસ્તારના પાંચ માઈ મંદિરોએ પ્રાર્થના કરવાનો ચૈત્રી નવરાત્રી નિમિત્તે આજે કાર્યક્રમ રાખવામાં આવ્યો હતો. જેમાં સૌ પ્રથમ ફતેપુરા મેઈન રોડ પર આવેલ મહાલક્ષ્મી માતાજીના મંદિરે પહોંચેલા શહેર કોંગ્રેસના પ્રમુખ સહિત અગ્રણીઓ અને મોટી સંખ્યામાં કાર્યકરો બેનરો પ્લે કાર્ડ સાથે પહોંચ્યા હતા. જયારે બીજી બાજુ કાયદો વ્યવસ્થા જાળવવા પોલીસ કાફલો તૈનાત થયો હતો. માઈ મંદિરે દર્શન કરીને બહાર આવી તમામે ભારે સુત્રોચાર શરૂ કર્યો હતો. જેથી સ્થાનિક પોલીસ કાફલાએ શહેર કોંગ્રેસ પ્રમુખ ઋત્વિજ જોશી, વિરોધ પક્ષના નેતા ચંદ્રકાંત ભથ્થું તથા અન્ય અગ્રણીઓ સહિત ૨૦ કાર્યકરોની અટકાયત કરી હતી.

ખંડેરાવ માર્કેટ ચાર રસ્તાથી ગેરકાયદે ખડકાયેલી ફુટની લારીઓ સહિત ફુટના પથારા વાળાઓ તથા માર્કેટ પાછળ ફુટ માર્કેટ વિસ્તારમાં આડેધડ ખડકાયેલા દુકાનદારોના ફુટના પથારા ગેરકાયદે દબાણનો સફાવો કરીને પ્લાસ્ટિકની ટુડ કેટો કબજે કરી હતી. દબાણ શાખાની ટીમ આવી રહી હોવાની જાણ થતા જ તમામ દુકાનદારોએ ફુટના લગાવેલ પથારા તાત્કાલિક ધોરણે ખસેડી લીધા હતા.

વડોદરા કોર્પોરેશન ૧૦ પ્લોટોની તા.૨૩ અને ૩૦મીએ હરાજી કરાશે



વડોદરા મહાનગર પાલિકા હસ્તકના રહેકાણના હેતુ માટે સમા વિસ્તારમાં અને કોમર્શિયલ સહિત હોસ્પિટલના હેતુ માટે હરણી અને સમાવિષ્ટ વિસ્તારમાં વધુ પાંચ પ્લોટો મળી જુદા-જુદા ક્ષેત્રફળના ૧૦ પ્લોટો વેચાણથી આપવા અંગે જાહેર હરાજી આગામી તા.૨૩, એપ્રિલ અને ૩૦ એપ્રિલે ખંડેરાવ માર્કેટ બિલ્ડીંગના કોન્ફરન્સ હોલમાં કરાશે.

ઉલ્લેખનીય છે કે મહાનગરપાલિકા હસ્તકના વસવાટના હેતુ માટેના સબ પ્લોટો જાહેર હરાજીથી વેચાણ માટે અરજીઓ મંગાવાઈ છે. ભારતનું નાગરિકત્વ ધરાવતી અને સબ પ્લોટો મેળવવા ઈચ્છુક વ્યક્તિઓએ આગામી તા.૧૬ એપ્રિલ સુધીમાં અરજી કરવાની રહેશે. જેમાં ટીપી નં.૧૧ સમા વિસ્તારમાં વિવિધ ૩૯૮ના ભાગના સબ પ્લોટ નં. ૪, ૨૧, ૨૬, ૨૮ અને ૪૪ મળીને કુલ પાંચ પ્લોટ ઉપરાંત ટીપી સ્કીમ ૧૧ સમા વિસ્તારમાં હોસ્પિટલના હેતુ માટે ફા.પ્લોટ નં.૮૨, હરણી ફા. પ્લોટ ૧૪૩, ૧૫૬૬૧૫૭, ૧૫૪ મળીને કુલ ૧૦ પ્લોટોની જાહેર હરાજી ખંડેરાવ માર્કેટ બિલ્ડીંગના કોન્ફરન્સ હોલમાં આગામી તા.૨૪ અને તા.૩૦ એપ્રિલે યોજાશે. હરાજીમાં ભાગ લેવા અંગે અને ડિપોઝિટની રકમ તા.૧૬ એપ્રિલ સુધીમાં ભરવાની રહેશે. આ અંગેની વધુ વિગત મહાનગરપાલિકાની જમીન મિલકત શાખા ખાતેથી મળશે.

૫ એપ્રિલ - નેશનલ મેરિટાઈમ ડે (રાષ્ટ્રીય દરિયાઈ દિવસ)



ગુજરાતના અમદાવાદ જિલ્લામાં આવેલું લોથલ સિંધુ ખીણની સંસ્કૃતિના મુખ્ય વેપાર કેન્દ્રની સાથે સાથે ભારતની સમુદ્ર શક્તિ અને સમૃદ્ધિનું પ્રતીક પણ હતું. આ ઐતિહાસિક સિંધુ સંસ્કૃતિના ઇતિહાસના સાક્ષી સમા લોથલમાં ભારતના ભવ્ય દરિયાઈ વારસાને દર્શાવતું ‘નેશનલ મેરિટાઈમ હેરિટેજ કોમ્પ્લેક્સ’ (દ્રસ્કૅંઅ) નિર્માણ પામી રહ્યું છે. વડાપ્રધાનશ્રી નરેન્દ્રભાઈ મોદીએ જે પાંચ પ્રણો આપ્યાં છે, તેમાંનું એક પ્રણ પ્રાચીન વિરાસતોનું સંવર્ધન કરવાનું છે, જે ‘નેશનલ મેરિટાઈમ હેરિટેજ કોમ્પ્લેક્સ’ના નિર્માણ થકી સાકાર થવા જઈ રહ્યું છે. પાંચ હજાર વર્ષ પહેલાં ભારત કેવી સભ્યતા ધરાવતું રાષ્ટ્ર હતું, કેવી રીતે વૈશ્વિક વ્યાપાર કરાતો હતો, તેનું જીવંત નિદર્શન આ હેરિટેજ કોમ્પ્લેક્સમાં કરવામાં આવશે.

‘નેશનલ મેરિટાઈમ હેરિટેજ કોમ્પ્લેક્સ’માં ઇતિહાસ, શિક્ષણ, સંશોધન અને મનોરંજનનો સુભગ સમન્વય સર્જશે. લોથલ પાંચેક હજાર વર્ષ પહેલાં માત્ર એક બંદર જ નહોતું, પરંતુ અહીં દરિયાઈ જહાજો પણ બનતાં હતાં, એ જીવંત ઇતિહાસ અહીં ફરી જીવંત થશે. આધુનિક ટેકનોલોજી થકી ભવ્ય દરિયાઈ પ્રાચીન વારસાની અનુભૂતિ કરાવવામાં આવશે. વડાપ્રધાન શ્રી નરેન્દ્રભાઈ મોદીની દીર્ઘદષ્ટિના કારણે આ

અતિપ્રાચીન સ્થળનો ફરી વિકાસ શક્ય બન્યો છે. ગુજરાતની પ્રાચીન ધરોહરનું મહત્વનું સ્થળ લોથલ એક મોટા પરિવર્તનનું સાક્ષી બનવા જઈ રહ્યું છે. આમ, ગુજરાતના સમૃદ્ધ પ્રાચીન સામુદ્રિક વારસાની વિરાસતને આધુનિક યુગના આયામો સાથે જોડીને નિર્માણ થઈ રહેલું આ મ્યુઝિયમ ‘વિરાસત ભી વિકાસ ભી’ના વડાપ્રધાન શ્રી નરેન્દ્રભાઈ મોદીના ધ્યેયને સાકાર કરશે.

વડાપ્રધાન શ્રી નરેન્દ્ર મોદીના નેતૃત્વ હેઠળ બંદરો, શિપિંગ અને જળમાર્ગ મંત્રાલય દ્વારા ગુજરાતના લોથલ ખાતે ‘નેશનલ મેરિટાઈમ હેરિટેજ કોમ્પ્લેક્સ’નું નિર્માણ થઈ રહ્યું છે. ભારત દેશના મેરિટાઈમ ઇતિહાસ અને ટેકનોકાફ્ટના મિશ્રણ સાથે તૈયાર થનારું આ હેરિટેજ કોમ્પ્લેક્સ લોકો માટે એક પ્રવાસન સ્થળ ઉપરાંત અભ્યાસ માટેનું કેન્દ્ર બનશે. નેશનલ મેરિટાઈમ હેરિટેજ કોમ્પ્લેક્સ એક નવા આંતરરાષ્ટ્રીય પ્રવાસન સ્થળ તરીકે વિકસાવવામાં આવશે અને વિશ્વના અન્ય આંતરરાષ્ટ્રીય મ્યુઝિયમોની સમકક્ષ તેની સારસંભાળ લેવામાં આવશે.

આ પ્રોજેક્ટ સમગ્ર ભાલ પ્રદેશની અર્થવ્યવસ્થા વિકસાવવામાં પણ મદદરૂપ સાબિત થશે. જેના પરિણામ સ્વરૂપે હજારો લોકો માટે રોજગારીની અનેક તકો અહીં સર્જશે તેમજ સંખ્યાબંધ કુટીર ઉદ્યોગોના વિકાસની પણ અનેક રાહ ખુલશે.

નેશનલ મેરિટાઈમ દિવસ લઈને કેન્દ્રીય પોર્ટ, શિપિંગ એન્ડ વોટરવેઝ મંત્રી શ્રી સર્બાનંદ સોનોવાલે જણાવ્યું હતું કે, ×ભારતનો દરિયાઈ વારસો એ સ્થિતિસ્થાપકતા, નવીનતા અને વૈશ્વિક જોડાણનો વારસો છે. નેશનલ મેરિટાઈમ હેરિટેજ કોમ્પ્લેક્સ એ માત્ર આપણા દરિયાઈ વારસાને સન્માનિત નથી કરતું, પણ તે એક એવી દીવાદાંડી સમાન છે, જે જ્ઞાન, ઇનોવેશન અને રાષ્ટ્રીય ગૌરવ સાથે ભવિષ્યની પેઢીઓનું માર્ગદર્શન કરશે. આ સંકુલ દ્વારા આપણે આપણી સમૃદ્ધ પરંપરાઓને જાળવીને દેશને એક ઉજ્જવળ અને પ્રગતિશીલ દરિયાઈ ભવિષ્ય તરફ લઈ જઈ રહ્યા છીએ.×

તેમણે વધુમાં ઉમેર્યું કે, આપણે રાષ્ટ્રીય દરિયાઈ દિવસ ૨૦૨૫ની ઉજવણી કરવા જઈ રહ્યા છીએ ત્યારે સ્કેંઅ ભારતના દરિયાઈ માળખાને મજબૂત બનાવવા, ટકાઉપણાને પ્રોત્સાહન આપવા અને વૈશ્વિક ભાગીદારી વધારવા માટે સમર્પિત છે. દ્રસ્કૅંઅ એ વારસો અને પ્રગતિ બંને પ્રત્યે ભારતના અતૂટ સમર્પણનું પ્રતીક છે, જે ભારતના મજબૂત દરિયાઈ ભવિષ્યને આકાર આપીને ‘વિકાસ ભી, વિરાસત ભી’ની ભાવનાને સાકાર કરે છે. દ્રસ્કૅંઅ વિશ્વભરના વિદ્વાનો, ઇતિહાસકારો

અને મુલાકાતીઓ માટે એક એવા કેન્દ્ર તરીકે સેવા આપશે, જે તેમને ભારતની સમૃદ્ધ દરિયાઈ પરંપરાઓ અને પ્રગતિની એક અનોખી ઝલક આપશે. તેમાં અત્યાધુનિક સંગ્રહાલયો, વારસા સંરક્ષણ માટેની પહેલો, ઇન્ટરેક્ટિવ ડિજિટલ ડિસ્પ્લે અને દરિયાઈ સંશોધન અને ઇનોવેશન માટે આંતરરાષ્ટ્રીય સહયોગ પ્લેટફોર્મનો સમાવેશ થશે.

કેન્દ્રીય મંત્રી શ્રી સર્બાનંદ સોનોવાલે જણાવ્યું હતું કે, “ભારતનો દરિયાઈ વારસો એ અપાર ગૌરવ અને પ્રેરણાનો સ્રોત છે. નેશનલ મેરિટાઈમ હેરિટેજ કોમ્પ્લેક્સ દ્વારા આપણે ફક્ત આપણાં ભવ્ય વારસાનું સંરક્ષણ નથી કરી રહ્યા, પરંતુ ભવિષ્યની પેઢીઓ માટે જ્ઞાન અને પ્રેરણા મેળવવા માટેનું એક માધ્યમ પણ બનાવી રહ્યા છીએ. આ પ્રોજેક્ટ પ્રગતિશીલ દરિયાઈ ભવિષ્ય તરફ આગળ વધતા તેના સાંસ્કૃતિક મૂળિયાને જાળવવાની ભારતની અતૂટ પ્રતિબદ્ધતાનો પુરાવો બનશે.” આપણે રાષ્ટ્રીય દરિયાઈ દિવસની ઉજવણી કરી રહ્યા છીએ ત્યારે સ્કેંઅ ભારતના મેરિટાઈમ ઇન્ફ્રાસ્ટ્રક્ચરને મજબૂત બનાવવા, ટકાઉ વિકાસને પ્રોત્સાહન આપવા અને વૈશ્વિક ભાગીદારી વધારવા માટે સમર્પિત છે. દ્રસ્કૅંઅ વારસા અને પ્રગતિ બંને પ્રત્યેના અમારા અતૂટ સમર્પણનું પ્રતીક છે, જે વિકાસ ભી, વિરાસત ભીની ભાવનાને ઉજાગર કરે છે.

અને ઉલ્લેખનીય છે કે, લોથલમાં હેરિટેજ મ્યુઝિયમનું નિર્માણ એ રીતે કરવામાં આવી રહ્યું છે કે ભારતનો સામાન્ય માણસ તેનો ઇતિહાસ સરળતાથી સમજી શકે. જેમાં અત્યંત આધુનિક ટેકનોલોજીનો ઉપયોગ કરીને એ જ યુગને ફરી સજીવન કરવાનો પ્રયાસ કરવામાં આવી રહ્યો છે. લોથલ, હડપ્પન સંસ્કૃતિ સમયના અગ્રણી શહેરોમાંનું એક હતું અને સૌથી જૂના માનવસર્જિત ડોક્યાર્ડની શોધ માટે તે જાણીતું છે. લોથલમાં નેશનલ મેરિટાઈમ હેરિટેજ મ્યુઝિયમનું નિર્માણ એ શહેરના ઐતિહાસિક વારસા અને ધરોહરની સ્મૃતિના જતન માટે એકદમ યોગ્ય છે. આ સાથે આ પહેલ મેરિટાઈમ હેરિટેજ ટુરિઝમ, સંશોધન અને નીતિગત વિકાસમાં ભારતને એક વૈશ્વિક કેન્દ્ર બનાવીને વડાપ્રધાનના ‘આત્મનિર્ભર ભારત’ વિઝનને સાકાર કરે છે.૨૦૨૫ના અંત સુધીમાં ફેઝ ૧-છના ભાગ રૂપે ૬ મ્યુઝિયમ ગેલેરીઓ સંપૂર્ણપણે કાર્યરત થવાની સંભાવના છે. જયારે ફેઝ ૧-→હેઠળ વધારાની ૮ ગેલેરીઓ પછીના તબક્કામાં પૂર્ણ થવાની અપેક્ષા છે.

★દુનિયાના સૌથી ઊંચું લાઈટ હાઉસ મ્યુઝિયમનું આ કોમ્પ્લેક્સમાં બનશે★

નેશનલ મેરિટાઈમ હેરિટેજ કોમ્પ્લેક્સમાં વિશ્વનું સૌથી ઊંચું લાઈટહાઉસ મ્યુઝિયમ પણ તૈયાર થશે. આ આઈકોનિક લાઈટહાઉસ

ગુજરાત પોલીસમાં ફરજરત વધુ ૨૬૧ એએસઆઈને પીએસઆઈ તરીકે બઢતી

ગાંધીનગર, કર્મચારીની બઢતી તેનામાં ગુજરાત પોલીસ નવી ઉજ્જનો સંચાર કરીને વિભાગના પોલીસ કર્મચારી- કાર્યક્ષમતા વધારવામાં તો અધિકારીઓને સંવર્ગવાર મહત્વનો ભાગ ભજવે જ છે, સમયસર બઢતી મળી રહે તે માટે સતત પ્રયત્નો કરવામાં આવી રહ્યા છે. સમયસર બઢતી મળતાં પોલીસ કર્મચારીઓના મનોબળમાં પણ વધારો થઈ રહ્યો છે. આજે વધુ ૨૬૧ એએસઆઈને પીએસઆઈ તરીકે બઢતી આપવામાં આવી હતી. છેલ્લા ૧૫ મહિનામાં પી.એસ.આઈથી લઈને ક્લેરિકલ સ્ટાફ મળીને કુલ ૭૦૩૧ કર્મચારીઓને બઢતી અપાતાં પોલીસ કર્મચારીગણમાં આનંદ ફેલાયો છે.

તેમના પરિવારમાં ખુશીનો માહોલ સર્જયો છે.આ નિર્ણયથી પોલીસ કર્મચારીઓમાં નવી ઉજ્જનો સંચાર થયો છે અને તેઓ વધુ સમર્પણભાવે ફરજ બજાવવા માટે પ્રેરાયા છે.

વર્ષ ૨૦૨૪માં ૩૪૧ પી.એસ.આઈને પી.આઈ, ૩૯૭ એ.એસ.આઈને પી.એસ.આઈ, ૨૪૪૫ હેડ કોન્સ્ટેબલને એ.એસ.આઈ અને ૩૩૫૬ પોલીસ કોન્સ્ટેબલને હેડ કોન્સ્ટેબલ તરીકે બઢતી આપવામાં આવી હતી. આ ઉપરાંત, ૨૩૧ ક્લેરીકલ સ્ટાફને પણ બઢતીનો લાભ મળ્યો હતો. વર્ષ ૨૦૨૫માં આજે તા.૦૩એપ્રિલ ૨૦૨૫ના રોજ વધુ ૨૬૧ એ.એસ.આઈને

આઈઆઈટીજીએન કોમિક્સ કોફ્લેવ ૩.૦નું આયોજન કરવા માટે સજ્જ

ગાંધીનગર, આઈઆઈટી ગાંધીનગર (૨૬) કોમિક્સ કોફ્લેવ ૩.૦નું આયોજન કરવા માટે તૈયાર છે; કોમિક્સ અને વાર્તા કહેવાનો ઉત્સવ, જ્યાં કલા, વિચારો અને કલ્પના, બધા સર્જનાત્મક આદાનપ્રદાનના આ રોમાંચક ઉત્સવમાં જીવંત થાય છે. ્રદના મુખ્ય કોમિક્સ ફેસ્ટિવલ તરીકે, તે શિક્ષણ, સંશોધન અને સામાજિક પ્રવચનમાં દ્રશ્ય અને ગ્રાફિક કથાઓની દુનિયાનું અન્વેષણ કરવા માટે અગ્રણી કલાકારો, લેખકો, વિદ્વાનો, વાર્તાકારો અને ઉત્સાહીઓને એક સાથે લાવે છે. કોમિક્સ કોફ્લેવની સ્થાપના અને

સોશિયલ સાયન્સિસના પ્રોફેસર અરધા મશા અને પ્રોફેસર જેસન એ માંજલી, જસુભાઈ મેમોરિયલ ચેર પ્રોફેસર, હ્યુમેનિટીઝ એન્ડ સોશિયલ સાયન્સિસ (કોગ્નિટિવ એન્ડ બ્રેઈન સાયન્સિસ ડિપાર્ટમેન્ટ સાથે સંયુક્ત રીતે) અને કો-પીઆઈ અને પીઆઈ, ક્યુરિયોસિટી લેબ્્દ દ્વારા કરવામાં આવે છે.

તેની પ્રથમ બે આવૃત્તિઓની સફળતાના આધારે, કોમિક્સ કોફ્લેવ ૩.૦ કોમિક્સ કેવી રીતે કલાત્મક અભિવ્યક્તિઓ કરતાં વધુ કામ કરે છે તેના પર વાતચીત કરવાનું ચાલુ રાખશે. તેઓ હાંસિયામાં પહેલાયેલા અવાજોને વિસ્તૃત કરે છે અને વાસ્તવિક પરિવર્તનની પ્રેરણા આપે છે. ૫-૬ એપ્રિલ, ૨૦૨૫ ના રોજ યોજાનારી આ વર્ષની કોફ્લેવ, કોમિક્સ દ્વારા પર્યાવરણીય અને સામાજિક ન્યાય, સ્થાનિક ભાષામાં કોમિક્સ અને ભાળકો માટે શૈક્ષણિક સાધન તરીકે કલાના ઉપયોગ જેવા વિષયો પર પ્રકાશ પાડશે. આ કાર્યક્રમમાં મુખ્યત્વે વાર્તાલાપ અને પેનલ ડિસ્કશન, આર્ટ સ્પિજલમેનનું પ્રથમ સ્ક્રિનિંગ: ડિઝાસ્ટર ઈઝ માય મ્યુઝ! ઈન ઈન્ડિયા, કોમિક્સ એક્ઝિબિશન, સરબજિત સેન સાથેની કોમિક્સ "અકા", સુમન ચૌધરી સાથે નેરેટિવ ડ્રોઈંગ તરીકે નેચર સ્કેચ, અને કોમિક બુક સ્ટોલ્સ અને ફલી માર્કેટનો સમાવેશ થાય છે.

ડીસાની ઘટના બાદ પાલિકા તંત્ર જાગ્યું : સુરતમાં ફટાકડા વેચાણ-સ્ટોરેજની દુકાન-ગોડાઉનનો સર્વે કરી યાદી તૈયાર કરવા આદેશ

ડીસા શહેરમાં ફટાકડાના ગોડાઉનમાં ભીષણ આગની ઘટના બાદ સુરત પાલિકા તંત્ર પણ જાગ્યું છે. પાલિકાના ફાયર વિભાગે સુરતમાં ફટાકડા વેચાણ-સ્ટોરેજની દુકાન-ગોડાઉનનો સર્વે કરી યાદી તૈયાર કરવા આદેશ આપ્યો છે અને સર્વેમાં બહાર આવેલી મિલકતોના પુરાવા ચેક કરાશે ક્ષતિ હોય તો મિલકત સીલ કરવા સૂચના આપવામાં આવી છે. સમગ્ર ગુજરાતને હથમથાવી દેનારી ડીસા ફટાકડાની ફેક્ટરીમાં આગ અને તેમાં શ્રમજીવીઓએ જીવ ગુમાવ્યા બાદ સુરત સહિત સમગ્ર ગુજરાત એલર્ટ થઈ ગયું છે. સુરત શહેરમાં આવા કોઈ પણ અણધાર્યા અકસ્માત નહીં થાય તે



ભાવનગર મેડિકલ કોલેજના ડીન ડો. સુશીલ ઝાએ અચાનક રાજીનામું આપતાં ખળભળાટ

ભાવનગર, ભાવનગર મેડિકલ કોલેજના ડીન ડો. સુશીલ ગોપીકાંત ઝાએ અચાનક રાજીનામું ધરી દીધું છે. સુશીલ ઝા સર ટી હોસ્પિટલના એક માત્ર ઈદ્ ડોક્ટર છે. અનેક વિવાદો વચ્ચે રાજીનામું ધરી દેતાં ચકચાર મચી ગઈ છે. ઈન્ચાર્જ ડીન ડો. સુશીલ ઝા છેલ્લા ૧૦ દિવસથી રજા પર છે. કોન્ટ્રાક્ટ બેઠા ડીનના પણ રાજીનામાના આદેશ અપાયા છે. ડો. હેમંત મહેતાના રાજીનામાં માટે સરકારે સૂચના આપી છે. કોલેજના ડીન તરીકે હવે ડો. અમિત પરમાર ધુરા સંભાળશે. ભાવનગર મેડિકલ કોલેજના ઈન્ચાર્જ ડીન અને એકમાત્ર ઈદ્ સર ટી. ડો. સુશીલ ઝાએ સ્વેચ્છિક નિવૃત્તિ લેવાનો નિર્ણય લીધો છે અને રાજીનામું આપી દીધું છે. ડો. ઝા ૧૦ દિવસની માંદગીની રજા પર ગયા છે અને તેમનો કાર્યભાર એડિશનલ ડીન ડો. અમિત પરમાર સંભાળશે. બીજી તરફ, પૂર્વ ડીન ડો. હેમંત મહેતાએ રાજીનામું આપી દીધું હતું અને તેઓ મોરબી અને ત્યાંથી ભાવનગરમાં કરાર આધારિત કામ કરતા હતા, પરંતુ કોઈ કારણોસર સરકારે તેમનું રાજીનામું લેવા સૂચના આપી છે. આ બંને ઘટનાઓએ હોસ્પિટલ અને મેડિકલ કોલેજમાં ઘણી ચર્ચા જગાવી છે. થોડા વર્ષ અગાઉ ગુજરાતની સૌથી મોટી સિવિલ હોસ્પિટલના સુપરિન્ટેન્ડેન્ટ પદ પરથી જે.વી. મોદીને હટાવવામાં આવ્યા હતા. જે. વી. મોદીના રાજીનામા પછી, અન્ય ડોક્ટરોએ પણ રાજીનામું આપી દીધું હતું. આ સંદર્ભમાં મીડિયા સાથે વાત કરતા રાજ્યના આરોગ્ય અગ્ર સચિવ મનોજ અગ્રવાલે જણાવ્યું હતું કે ભરતી, ટ્રાન્સફર અને રાજીનામું એ સરકારી નોકરીઓનો ભાગ છે.

ડાંગ જિલ્લામાં ૫ મી કરાટે ચેમ્પિયનશિપ- ૨૦૨૫ યોજાઈ ડાંગ જિલ્લાની પ્રાથમિક, માધ્યમિક અને ઉચ્ચતર માધ્યમિક શાળાઓ મળી કુલ ૩૫ સરકારી શાળાનાં ૨૦૦ વિદ્યાર્થીઓએ ભાગ લીધો



આહવા ડાંગ જિલ્લા કરાટે એસોસિએશન ઓફ ડાંગ દ્વારા તારીખ ૦૨ એપ્રિલ ૨૦૨૫ ના રોજ આહવા ખાતે ૫ મી કરાટે ચેમ્પિયનશિપ- ૨૦૨૫નું જિલ્લા કક્ષા કરાટે ચેમ્પિયનશિપનું આયોજન કરવામાં આવ્યું હતું. જેમાં ડાંગ જિલ્લાની પ્રાથમિક, માધ્યમિક અને ઉચ્ચતર માધ્યમિક શાળાઓ મળી કુલ ૩૫ સરકારી શાળાના ૨૦૦ વિદ્યાર્થીઓએ ભાગ લીધો હતો. અહિં વિજેતા વિદ્યાર્થીઓને મેડલ અને પ્રમાણપત્ર એનાયત કરવામાં આવ્યાં હતાં. આ સ્પર્ધામાં પસંદગી પામેલા

ડોલ્સ એન ડ્યુડુસ ઈન્ટરનેશનલ પ્રિન્સ્કુલ, રાજકોટ દ્વારા થીમ આધારિત ANNUAL DAY CELEBRATION - નું ભવ્ય આયોજન કરવામાં આવેલ

આ વાર્ષિક દિવસ ના કાર્યક્રમ માં ૨ થી ૬ વર્ષ ના ૩૦૦ થી વધારે બાળકો તથા ૨૦૦ થી વધારે મધર્સ દ્વારા થીમ આધારિત ૨૫ થી વધારે ડાન્સ પરફોર્મસ જેવા કે xદેશ ની વીરતા, આઝાદ હિન્દુસ્તાન, ઈન્ડિયન આર્મી, નેવી, એર ફોર્સ, સ્પેસ, હર ઘર તિરંગા, અયોધ્યા રામ મંદિર તેમજ ભારત દેશ ના કલ્ચર x જેવી થીમો પર બાળકો દ્વારા અલગ - અલગ પ્રકાર ના ડાયલોગ તેમજ પ્રોપ્સ સાથે પરફોર્મસ કરવામાં આવેલ. આ કાર્યક્રમ માં ૧૧૦૦ થી પણ વધારે પેરન્ટ્સ તેમજ બાળકો ના દાદા - દાદી હાજર રહેલ જે સૌ કોઈએ આટલી નાની ઉંમર ના બાળકો માં રહેલ પ્રતિભા ને ખૂબ-ખૂબ બિરદરાવેલ સાથે રાજકોમાં અલગ-અલગ સામજિક સંસ્થાઓ ના અગ્રણીઓ કે જેવો નીસ્વાર્થ ભાવે સમાજને ઉપયોગી થાય છે તેવા મહાનુભાવો એ પણ આ બાળકો ને બિરદાવેલ.

ડાંગ જેવા દુર્ગમ વિસ્તારમાં પાણીના પોકાર સામે સૌને સંવેદનશીલતા કેળવવાની હિમાયત કરતા નાયબ મુખ્ય દંડક શ્રી વિજયભાઈ પટેલ

આહવા ડાંગ જેવા વિશિષ્ટ ભૌગોલિક વિસ્તારમાં વસતા પ્રજાજનોને પાણી જેવી પ્રાથમિક સુવિધાઓ સરળતાથી ઉપલબ્ધ થાય તે માટે સતત ચિંતિત અને પ્રયાસરત રાજ્ય અને કેન્દ્ર સરકારના ઉદ્દેશની પૂર્તિમાં જો કોઈ અધિકારી કે ઈજારદારની બેદરકારી બહાર આવશે તો તે સાંખી નહિ લેવાય, તેમ ગુજરાત વિધાનસભાના નાયબ મુખ્ય દંડક શ્રી વિજયભાઈ પટેલે સ્પષ્ટપણે જણાવ્યું હતું. આહવાના સર્કિટ હાઉસ ખાતે યોજાયેલી એક આપાતકાલિન બેઠકમાં જિલ્લાના જળ સંપત્તિ અને પાણી પુરવઠા વિભાગના

અધિકારીઓ સાથે સૂક્ષ્મ સમિક્ષા કરતા નાયબ મુખ્ય દંડકશ્રીએ, ખાસ કરીને પીવાના પાણીની સમસ્યાના નિવારણ માટે સૌ સંવેદનશીલ બને તે ખૂબ જરૂરી છે તેમ કહ્યું હતું. ગ્રામ્ય કક્ષાએ અમલી પાણી પુરવઠા યોજનાઓ માટેની અમલીકરણ એજન્સી અને તેનું સંચાલન કરતી પાણી સમિતિઓ વચ્ચે સંકલનના અભાવે પ્રજાજનોને પાણીની મુશ્કેલી ન અનુભવવી પડે તેનું ધ્યાન રાખવાની તાકીદ કરતાં શ્રી વિજયભાઈ પટેલે જિલ્લાના મુખ્ય વહીવટી મથક આહવા સહિત ત્રણેય તાલુકાઓ અને ગ્રામ્ય વિસ્તારોમાં આગામી ચોમાસા સુધી પાણી પહોંચાડવાના

સુનિશ્ચિત કરવા માટે સુરત પાલિકાના ફાયર વિભાગે કામગીરી શરૂ કરી છે. સુરત મહાનગરપાલિકા વિસ્તારમાં ફટાકડા, વિસ્ફોટકોનો વેચાણ કરતી દુકાનો, સ્ટોરેજ ગોડાઉન, ઉત્પાદન કરતી ફેક્ટરી, એકમોની યાદી તૈયાર કરવા માટે સૂચના આપી છે. આ શર્વે દરમિયાન આ ફટાકડા વેચાણ, સ્ટોરેજ, કે ગોડાઉન પાસે પાલિકાની એન.ઓ.સી. છે કે નહીં તથા લાયસન્સ છે કે નહીં તેની વિગત રોજે રોજ પાલિકામાં આપવા સૂચના આપી છે. જો આ મિલકતમાં કોઈ ક્ષતિ મળી આવે તો એકમ કે મિલકત સીલ કરવા માટે પણ સૂચના આપી છે.

સુરતમાં લેડી ડોન ભાવિકા વાળાનો આતંક, સાથીદારો સાથે કારખાનેદાર પર કર્યો ઘાતકી હુમલો

સુરતના વરાછા વિસ્તારમાં માથાભારે મહિલા ભાવિકા વાળાએ આતંક મચાવ્યો છે. તેણે એક કારખાનેદારનું સળિયો મારી માથું ફોડી નાખ્યું હતું. હાલમાં વરાછા પોલીસે માથાભારે મહિલા ભાવિકાની ધરપકડ કરી છે. નોંધનીય છે કે, અગાઉ પણ તેના વિરુદ્ધ મારામારીને લઈને ગુના નોંધાયેલા છે. વરાછા વિસ્તારમાં માથાભારે મહિલા ભાવિકાવાળાએ કારખાના બહાર બેસી અપશબ્દો નહીં બોલવાનું કે હતા કારખાનેદારને માર માર્યો હતો. ભાવિકાએ કારખાનેદારને સળિયો મારી માથું ફોડી નાખ્યું હતું, ગંભીર રીતે ઈજાગ્રસ્ત થયેલા



કારખાનેદાર સારવાર હેઠળ છે. ભાવિકા સહીત ચાર લોકોએ આ ઘટનાને અંજામ આપ્યો હતો. આ ઘટના સામે આવ્યા બાદ વરાછા પોલીસે હાલમાં વરાછા પોલીસે ભાવિકાની ધરપકડ કરી છે. ઉલ્લેખનીય છે કે, સુરતમાં

ભાવિકાવાળા લેડી ડોન તરીકે કુખ્યાત થઈ છે. અગાઉ પણ ભાવિકાએ હાથમાં છરો લઈને જાહેરમાં શખસ પર હુમલો કર્યો હતો. જેના વીડિયો વાઈરલ થયા બાદ પોલીસ એક્શનમાં આવી હતી અને તેની ધરપકડ કરી કાર્યવાહી હાથ ધરી હતી.



આયોજનની જાણકારી મેળવી ઉપયોગી સૂચનો કર્યા હતા. પાણી જેવા પ્રાણ પ્રશ્ને પાણી પુરવઠા, વાસ્તો, યાંત્રિક વિભાગ, સિંચાઈ જેવા વિભાગોના અધિકારીઓએ સ્થાનિક પદાધિકારીઓ સાથે સંકલન કેળવી, પાણીના વ્યય

સામે પણ સાવચેતી કેળવવાની સૂચના આપી હતી. પાણીના એક એક ટીપાનો સદઉપયોગ થાય તે સુનિશ્ચિત કરવા સાથે પાઈપ લાઈનોના ભંગાણો, સંબંધિત ઈજારદાર સાથે મળી સત્વરે દુરસ્ત કરવાની દરકાર લેવા પણ નાયબ મુખ્ય

દંડકશ્રીએ સૂચના આપી હતી. જિલ્લામાં અમલી જુદી જુદી પાણી પુરવઠા યોજનાઓની વિસ્તૃત જાણકારી મેળવતા નાયબ મુખ્ય દંડક અને ધારાસભ્ય શ્રી વિજયભાઈ પટેલે, યોજનાથી વંચિત ગામોને પણ પાણીની સુવિધાઓ સુપેરે પહોંચે તે જોવાની તાકીદ કરી હતી. જિલ્લામાં હયાત કુવા, બોર, ચેકડેમ, નદી નાળા સહિતના ઉપલબ્ધ સ્ત્રોત વિગેરેની જાણકારી મેળવી શ્રી પટેલે પાણી માટેની સંખ્યાબંધ યોજનાઓનું સુચારુ સંયોજન કરીને, છેવાડાના માનવી સુધી

પાણી પહોંચાડવાના પવિત્ર કાર્યમાં સૌને આહુતી આપવાની હિમાયત કરી હતી.

બેઠકમાં નાયબ મુખ્ય દંડક શ્રી વિજયભાઈ પટેલ સાથે ગુજરાત પ્રદેશ આદિજાતિ મોરચાના મંત્રી શ્રી સુભાષભાઈ ગાઈન, સહિત આહવા, વઘઈ, અને સુભિર તાલુકા પંચાયતોના પ્રમુખશ્રીઓ સર્વશ્રી સુરેશભાઈ ચૌધરી, ચંદરભાઈ ગાવિત, અને રવિનાભેન ગાવિત, સંગઠનના હોદ્દદારો, પાણી સાથે સંકળાયેલા જુદા જુદા વિભાગના અધિકારી/કર્મચારીઓ વિગેરેએ ઉપસ્થિત રહી ચર્ચામાં ભાગ લીધો હતો.

અગ્ર, નાગરિક પુરવઠા અને ગ્રાહકોની બાબતોનો વિભાગ, ગુજરાત રાજ્ય

રાજ્ય સરકાર દ્વારા

“રાષ્ટ્રીય અગ્ર સલામતી કાયદા -૨૦૧૩”
(N.F.S.A.) હેઠળ સમાવિષ્ટ **૭૭ લાખ થી વધુ રેશનકાર્ડ ધારક કુટુંબોની ૩.૭૩ કરોડ**
જનસંખ્યાને

“પ્રધાનમંત્રી ગરીબ કલ્યાણ અગ્ર યોજના”

અંતર્ગત એપ્રિલ - ૨૦૨૫ માસના ઘઉં અને ચોખાના **વિનામૂલ્યે** વિતરણની જાણકારી

ક્રમ	કેટેગરી	અનાજ	મળવાપાત્ર જથ્થો
૧	અંત્યોદય કુટુંબો (AAY)	ઘઉં	કાર્ડ દીઠ ૧૫ કિ.ગ્રા.
૨		ચોખા	કાર્ડ દીઠ ૨૦ કિ.ગ્રા.
૩	અગ્રતા ધરાવતા કુટુંબો (PHH)	ઘઉં	વ્યક્તિ દીઠ ૨ કિ.ગ્રા.
૪		ચોખા	વ્યક્તિ દીઠ ૩ કિ.ગ્રા.

એપ્રિલ - ૨૦૨૫ માસનું વિતરણ તારીખ: ૩૦/૦૪/૨૦૨૫ સુધી ચાલુ રહેશે.

રાજ્ય સરકારની ખાંડ, મીઠાના રાહતદરે વિતરણ સંબંધિત યોજનાઓની અગત્યની જાણકારી

ક્રમ	આવશ્યક ચીજવસ્તુ	કેટેગરી	મળવાપાત્ર જથ્થો	ભાવ પ્રતિ કિલો. ગ્રા. રૂ.
૧	ખાંડ	અંત્યોદય કુટુંબો	૩ વ્યક્તિ સુધી કાર્ડદીઠ ૧ કિ.ગ્રા. ૩ થી વધુ વ્યક્તિદીઠ ૦.૩૫૦ કિ.ગ્રા.	૧૫
૨		બીપીએલ કુટુંબો	વ્યક્તિદીઠ ૦.૩૫૦ કિ.ગ્રા.	૨૨
૩	મીઠું	N.F.S.A. કુટુંબો	કાર્ડ દીઠ ૧ કિ.ગ્રા.	૧



“My Ration” મોબાઇલ એપ્લિકેશન Q.R કોડ સ્કેન કરી ડાઉનલોડ કરી તમારો.

ઈ-શ્રમ પોર્ટલ પર નોંધાયેલા શ્રમિકો પૈકી “રાષ્ટ્રીય અગ્ર સલામતી કાયદા” હેઠળ પાત્રતા ધરાવતા શ્રમિકો નજીકની ઝોનલ / મામલતદાર કચેરીની સંપર્ક કરી, આ યોજનાનો લાભ મેળવી શકે છે.

આપના રેશનકાર્ડને લગતી તથા આપને મળવાપાત્ર અનાજ અંગેની વિશેષ જાણકારી માટે “My Ration” મોબાઇલ એપ્લિકેશન Google Play Store પર થી અથવા Q.R કોડ સ્કેન કરી ડાઉનલોડ કરવા વિનંતી.

શ્રી કુંવરજીભાઈ બાવળીયા

- નાનલીન મંત્રી, અગ્ર, નાગરિક પુરવઠા અને ગ્રાહકોની બાબતોનો વિભાગ, ગુજરાત

લાભાર્થી પુરવઠાને લગતી ફરિયાદ હેલ્પલાઇન નં. ૧૮૦૦-૨૩૩-૫૫૦૦, ૧૯૬૭, ૧૪૪૪૫ તેમજ “My Ration” મોબાઇલ એપ્લિકેશન દ્વારા નોંધાવી શકાશે